




२. रुचियाँ बढ़ाने वाले उपक्रम (अभिरुचिपूरक उपक्रम)

१. कागज के खोखों/बक्सों से बचतपेटी बनाना



- ◆ ऊपर के चित्रों में दर्शाई गई बचतपेटी विद्यार्थी द्वारा बनाई गई है। विद्यार्थियों को उनकी रुचि के अनुसार कार्य करने दें। आवश्यकता के अनुसार मार्गदर्शन करें। खोखे में पैसे डालने के लिए खाँच बना दें।

२. कागजों की तहे करके मास्क बनाना ।



मेरी कृति

बड़ों की सहायता से कपड़े का मास्क कैसे बनाया जाता है और उसका उपयोग करना क्यों आवश्यक है; यह समझ लो ।

- ◆ ऊपर की कृति में साधारण-सा मास्क दिया गया है । मास्क किसे कहते हैं और उसके प्रकारों को संक्षेप में बताएँ । मास्क का उपयोग करने के लाभ समझा दें ।
- ◆ संभव हो तो विभिन्न प्रकार के मास्क के चित्र अथवा प्रत्यक्ष मास्क दिखाएँ ।



३. कागज की तहें बनाकर तितली बनाना ।

करके देखो ।

बगीचे में उड़ने वाली रंग-बिरंगी तितलियाँ सभी को भाती हैं। उन्हें छूने की इच्छा होती है। परंतु वे बहुत कोमल और नाजुक होती हैं। उन्हें पकड़ने पर उनके पंख टूट जाते हैं। इस रंगीन कागजों की तितलियाँ बनाएँगे।

इस प्रकार करो :

- १) समाचार पत्रों और पत्र-पत्रिकाओं में अनेक रंगीन कागज होते हैं। उन्हें एकत्रित करो।
- २) धागा, गोंद, स्केच पेन अपने पास तैयार रखो।
- ३) जो रंगीन कागज तुमने एकत्रित किए हैं; उनमें से समान नापवाला एक आयत और एक चौकोन आकार का कागज काट लो।
- ४) आकृति में दर्शाए अनुसार दोनों कागजों की पंखे की तरह तहें बनाओ। तहों को दबा रखो।
- ५) दोनों तरह की तहों को बीच में दबाकर धागे से इकट्ठे बाँध दो।
- ६) एक रंगीन मोटे कागज पर तितली के मध्य अंग की आकृति बनाओ और काट लो।
- ७) इस आकृति को धागे से बाँधी हुई तहों के बीच हिस्से में चिपका दो।
- ८) दोनों प्रकार की तहों को थोड़ा फैला दो। बन गई हमारी तितली।

मेरी कृति

कक्षा की सजावट के लिए रंगीन कागज प्राप्त करके छोटी-बड़ी तितलियाँ बनाओ।

- ◆ आयत और चौकोन आकार काटने के लिए सहायता करें।